

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

## శ్రీమద్రామాయణం :: అయోధ్యాకాండ :: ధర్మపథం

శ్రీశోభకృత్ నామ సంవత్సరం, దక్షిణాయణం,  
వర్షఋతువు, నిజ శ్రావణమాసం

-101-

శుక్ల నవమి - జేష్ఠ  
25.08.2023 శుక్రవారము

### శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ తస్మై శ్రీగురవే నమః ॥

### శ్రీనివాస ధ్యానమ్

శ్రీవేంకటాద్రినిలయః, కమలాకాముకః పుమాన్ ।  
అభంగురవిభూతిర్నస్తరంగయతు మంగళమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం, దంపతీనాం, అనుకూలదాంపత్యసిద్ధ్యర్థం, సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్సరం, నవమసర్గ, శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - కూజంతం రామరామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన - మనోజవం మారుతతుల్యవేగం జితేంద్రియం బుద్ధిమతాం పరిష్ఠమ్ ।  
వాతాత్మజం వానరయూధముఖ్యం శ్రీరామదూతం శిరసానమామి ॥

శ్రీ రామాయణ ప్రార్థన - వాల్మీకిగిరి సంభూతా రామసాగర గామినీ ।  
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన - అయోధ్యాభ్యేతు గుర్వర్థే త్యక్తరాజ్యం గిరౌవసన్ ।  
పాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

**అథ శ్రీమద్రామాయణే ఆదికావ్యే అయోధ్యాకాణ్డే నవమసర్గః**

అహం హి నైవాస్తరణాని న ప్రజః, న చందనం నాంజనపానభోజనమ్ ।  
న కించిదిచ్ఛామి న చేహ జీవితం, న చేదితో గచ్ఛతి రాఘవో వనమ్ ॥ 9.64 ॥

అథైతదుక్త్వా వచనం సుదారుణం, నిధాయ సర్వాభరణాని భామినీ ।  
అసంవృతామాస్తరణేన మేదినీం, తదా౨ధిశిష్యే పతితేవ కిన్నరీ ॥ 9.65 ॥

ఉదీర్ఘసంరమ్భతమోవృతాననా, తథా౨వముక్తోత్తమమాల్యభూషణా ।  
నరేంద్రపత్నీ విమనా బభూవ సా, తమోవృతా ద్యౌరివ మగ్నతారకా ॥ 9.66 ॥

**ఇత్యార్షే శ్రీమద్రామాయణే ఆదికావ్యే అయోధ్యాకాణ్డే నవమసర్గః**

**॥ ఫలశ్రుతిః ॥**

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।  
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

**॥ శ్రీరమచంద్ర పరబ్రహ్మణే నమః ॥**

**అథ శ్రీమద్రామాయణే ఆదికావ్యే అయోధ్యాకాణ్డే దశమసర్గః**

విదర్శితా యదా దేవీ కుబ్జయా పాపయా భృశమ్ ।  
తదా శేతే స్మ సా భూమౌ దిగ్ధవిద్ధేవ కిన్నరీ ॥ 10.1 ॥

నిశ్చిత్య మనసా కృత్యం సా సమ్యగితి భామినీ ।  
మంథరాయై శనైస్సర్వమ్ ఆచచక్షే విచక్షణా ॥ 10.2 ॥

సా దీనా నిశ్చయం కృత్వా మంథరావాక్యమోహితా ।  
నాగకన్యేవ నిశ్వస్య దీర్ఘముష్ణం చ భామినీ ।  
ముహూర్తం చింతయామాస మార్గమాత్మసుఖావహమ్ ॥ 10.3 ॥

సా సుహృచ్చార్థకామా చ, తం నిశమ్య సునిశ్చయమ్ ।  
బభూవ పరమప్రీతా సిద్ధిం ప్రాప్యేవ మంథరా ॥ 10.4 ॥

అథ సా మర్షితా దేవీ సమ్యక్కృత్వా సునిశ్చయమ్ ।  
సంవివేశాబలా భూమౌ నివేశ్య భృకుటీం ముఖే ॥ 10.5 ॥

తతశ్చిత్రాణి మాల్యాని దివ్యాన్యాభరణాని చ ।  
అపవిద్ధాని కైకేయ్యా తాని భూమిం ప్రపేదిరే ॥ 10.6 ॥

తయా తాన్యపవిద్ధాని మాల్యాన్యాభరణాని చ ।  
అశోభయన్త వసుధాం నక్షత్రాణి యథా నభః ॥ 10.7 ॥

క్రోధాగారే నిపతితా సా బభౌ మలినామ్బరా ।  
ఏకవేణీం దృఢం బద్ధ్వా గతసత్త్వేవ కిన్నరీ ॥ 10.8 ॥

ఆజ్ఞాప్య చ మహారాజః రాఘవస్యాభిషేచనమ్ ।  
ఉపస్థానమనుజ్ఞాప్య ప్రవివేశ నివేశనమ్ ॥ 10.9 ॥

అద్య రామాభిషేకో వై ప్రసిద్ధ ఇతి జజ్ఞివాన్ ।  
ప్రియార్థాం ప్రియమాఖ్యాతుం నివేశాన్తఃపురం వశీ ॥ 10.10 ॥

స కైకేయ్యా గృహం శ్రేష్ఠం ప్రవివేశ మహాయశాః ।  
పాణ్డురాభ్రమివాకాశం రాహుయుక్తం నిశాకరః ॥ 10.11 ॥

శుకబర్హిణసంఘుష్టం క్రౌంచహంసరుతాయుతమ్ ।  
వాదిత్రరవసంఘుష్టం కుబ్జా వామనికాయుతమ్ ॥ 10.12 ॥

లతాగృహైశ్చిత్రగృహైః చంపకాశోకశోభితైః ।  
దాన్తరాజతసావర్ణవేదికాభిః సమాయుతమ్ ॥ 10.13 ॥

నిత్యపుష్పఫలైర్ఘృక్షైః వాపీభిశ్చోపశోభితమ్ ।  
దాన్తరజతసావర్ణైః సంవృతం పరమాసనైః ॥ 10.14 ॥

**ఇత్యార్షే శ్రీరామాయణే ఆదికావ్యే శ్రీమదయోధ్యాకాణ్డే దశమస్కంధః**

**॥ శ్రీరామచంద్ర పరబ్రహ్మణే నమః ॥**

## ❧ అశు భీష్మోరి ధ్యేనమ్ ❧

అచ్యుతానంత గోవింద, విష్ణో నారాయణామృత ।  
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।  
d థు థ్రి థ్రి థ్రి ౨ మగృహ్లాంతం, వందే ధన్వంతరిం హరిమ్ ॥ 2 ॥


ధన్వంతరేరిమం శ్లోకం, భక్త్యా నిత్యం పఠంతి యే ।  
అనారోగ్యం న తేషాం స్యాత్, సుఖం జీవంతి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,  
సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,  
సుధాహస్తాయ ధీమహి । తన్నో ధన్వంతరిః ప్రచోదయాత్ ।

## ❧ అశు సేవప్రహప్తార్థినే ❧

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
సాభాగ్యం దేవమంత్రి, రిపుభయశమనం భార్గవః, శౌర్యమార్కిః,  
దీర్ఘాయుష్స్సంహితేయః, విపులతరయశః కేతుః, ఆచంద్రతారమ్ ॥  
అరిష్టాని ప్రణశ్యంతు దురితాని భయాని చ ।  
శాంతిరస్తు శుభం మే-స్తు గ్రహాః కుర్వంతు మంగళమ్ ॥



**అశు క్షేమాప్తార్థినే** : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమో-స్తుతే ॥

**అశు భగవత్సమర్పణమ్** : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై,  
నారాయణాయేతి సమర్పయామి ॥

**అశు మంగళమ్** : శ్రియః కాంతాయ కళ్యాణనిధయే నిధయేర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

